

સેવાલીયામાં સરદાર પટેલની પ્રતિમા અને આરોગ્ય કેન્દ્ર પાસે ગંદકીના ઢગ

એક તરફ

રાષ્ટ્રભક્તિના બાણો અને બીજી તરફ ગંદકી વચ્ચે રાષ્ટ્રવજન અપમાન

(પ્રતિનિધિ) સેવાલીયા તા.૪ સેવાલીયા ગામના મુખ્ય પ્રવેશદ્વાર સમાન સેવાલીયા ચોકડી પાસે આવેલી લોખંડી પુરુષ સરદાર વલ્લભભાઈ પટેલની પ્રતિમા અને સામુહિક આરોગ્ય કેન્દ્રની અડીને આવેલા જાહેર માર્ગ પર કચરાના ગંજ પડકાતા સ્થાનિકોમાં ભારે આકોશ જોવા મળી રહ્યો છે. આશ્ચર્યની વાત એ છે કે હાલમાં જ સરદાર પટેલની 150મી જન્મ જયંતિ નિમિત્તે યોજાયેલી યુનિટી



માર્ચના હોર્ડિંગ્સ નીચે જ ગંદકીનું સામ્રાજ્ય ફેલાયેલું છે, જે તંત્રના સ્વચ્છતાના દાવાઓની પોલ ખોલે છે.

સેવાલીયા ચોકડી પાસે ગંદકીથી રોગચાળાની ભીતિ ઉભી થઈ છે. આ વિસ્તાર

મુખ્ય માર્ગ હોવાથી અહીંથી રોજના હજારો મુસાફરો, રહીશો અને વિદ્યાર્થીઓ પસાર થાય છે. સરકારી હોસ્પિટલની બિલકુલ બાજુમાં જ ફેલાયેલી ગંદકી અને દુર્ગંધને કારણે રોગચાળો ફાટી નીકળવાની

પૂરેપૂરી સંભાવના સેવાઈ રહી છે. આ ગંભીર સમસ્યાની તદ્દન નજીકમાં જ તાલુકા પંચાયત અને ગ્રામ પંચાયતની કચેરીઓ આવેલી હોવા છતાં જવાબદાર અધિકારીઓ કે પદાધિકારીઓનું ધ્યાન આ તરફ ગયું નથી, જેના કારણે રાહદારીઓનું આરોગ્ય જોખમમાં મુકાયું છે.

વહીવટી તંત્રની બેદરકારીની હદ ત્યારે વટાવી ગઈ જ્યારે ગંદકીના આ ઢગલાની બરાબર ઉપર ભારતનો રાષ્ટ્રધ્વજ અત્યંત દયનીય અને અપમાનજનક સ્થિતિમાં લટકતો જોવા મળ્યો હતો. આ દ્રશ્યોએ સ્થાનિક લોકોની લાગણી દુભાવી છે અને રાષ્ટ્રના પ્રતીકો પ્રત્યેની આવી ઉદાસીનતા સામે કડક કાર્યવાહીની માંગ ઉઠી છે.

ચરોતરમિત્ર

લુણાવાડામાં દોરી વેચતો શખ્સ ઝડપાયો

(પ્રતિનિધિ) લુણાવાડા તા.૩ મહિસાગર જિલ્લામાં પ્રતિબંધિત ચાર્ટનીઝ દોરીના વેચાણ વિરુદ્ધ પોલીસે લાલ આંખ કરી છે.

પોલીસ સૂત્રોના જણાવ્યાનુસાર, એસએજીને ચોક્કસ બાતમી મળી હતી કે જૂની આરટીઓ કચેરી પાસે ચાર્ટનીઝ દોરીનું ગેરકાયદેસર વેચાણ થઈ રહ્યું છે. આ બાતમીના આધારે પોલીસે રેડ કરતા પ્રિન્સ સંજયકુમાર ડબગર (રહે. લુણાવાડા) ચાર્ટનીઝ દોરી વેચતા રંગેહાથે પકડાયો હતો. પોલીસને તેની પાસેથી પ્લાસ્ટિકની થેલીમાંથી 700 રૂપિયાની કિંમતની ચાર્ટનીઝ દોરીની 2 નંગ રીલ મળી આવી હતી. આ મામલે પોલીસે મુદ્દામાલ જપ્ત કરી પકડાયેલ શખ્સ વિરુદ્ધ લુણાવાડા પોલીસ મથકમાં ફરિયાદ દાખલ કરી કાર્યવાહી હાથ ધરી છે.

ચરોતરમાંથી પસાર થતી 18 ટ્રેનના સમયમાં ફેરફાર થયો

આણંદ અને નડિયાદના

મુસાફરોને પોતાની ટ્રેનોના

અપડેટેડ ટાઈમ ટેબલ ચકાસવા

અનુરોધ કરવામાં આવ્યો

(પ્રતિનિધિ) આણંદ તા 4

પશ્ચિમ રેલવેના વડોદરા ડિવિઝન દ્વારા કેટલીક ટ્રેનોના સમયમાં ફેરફાર કરવામાં આવ્યા છે. જેની અસર આણંદ અને નડિયાદ જંકશન પર થઈને પસાર થતી ટ્રેનો પર પણ થશે. નવા ટાઈમ ટેબલ મુજબ આણંદ સ્ટેશન પર આવતી અને જતી કુલ 18 જેટલી ટ્રેનોના સમયમાં ફેરફાર કરાવી દેવામાં આવ્યો છે. એટલે કે આ ટ્રેનો તેના વર્તમાન સમય કરતા 5થી 7મિનિટ વહેલી આવશે. અથવા અહીંથી તેના ગંતવ્ય સ્થાને જવા માટે ઉપડી જશે. જેના કારણે આ ટ્રેનો હવે આણંદ સ્ટેશન પર 12 મિનિટ મોડી જશે. પાસ મેમુ ટ્રેન નં. 69104 તેના નિયત સમય કરતા હવે તે 5 મિનિટ વહેલી પ્રસ્થાન કરશે. આ જ રીતે નડિયાદ સ્ટેશન ઉપર પણ નવા



શિડ્યુલની અસર જોવા મળશે. અહીં 14 ટ્રેનોના સમયમાં ફેરફાર થવાથી ટ્રેનો નડિયાદ સ્ટેશન પર 5થી 10 મિનિટ વહેલી આવશે, અથવા પ્રસ્થાન કરશે. તેની સાથે બે ટ્રેનના સમયમાં ફેરફાર કરાયો છે. જેના કારણે આ ટ્રેનો નડિયાદ સ્ટેશન પરથી તેના નિયત સમય કરતા બે મિનિટ મોડી ઉપડશે. રેલતંત્રના જણાવ્યુનુસાર સમય પાલન સુધારવાના હેતુસર આ ફેરફાર કરાયા છે. છતાં આણંદ અને નડિયાદના મુસાફરોને મુસાફરી કરતા પહેલાં પોતાની ટ્રેનોના અપડેટેડ ટાઈમ ટેબલ ચોક્કસ ચકાસી લેવા જણાવાયું છે.

ખંભાત:લાલદરવાજાપાસે પાલિકાએ કેબિન દુર કરી

ખંભાતમાં ઠેર ઠેર

ગેટકાર્યદે દબાણ છતાં પાલિકા કોઈ ન પગલાં ભરતાં આશ્ચર્ય

(પ્રતિનિધિ) ખંભાત તા.4 ખંભાત નગરપાલિકા દ્વારા લાલ દરવાજા વિસ્તારમાં સરકારી જમીન પરથી ગેરકાયદે દબાણ દૂર કર્યું હતું. જોકે, આ દબાણમાં માત્ર લોખંડી કેબિન હતી. પરંતુ પાલિકાએ જાણે મોટો વાઘ માથો હોય તે રીતે પોતાની કામગીરી દેખાડી હતી. બીજી તરફ સમગ્ર શહેરમાં દબાણનો ખડકલો હોવા છતાં પાલિકા કોઈ પગલાં ભરી શકતી નથી.

ખંભાત નગરપાલિકા દ્વારા લાલ દરવાજા વિસ્તારમાં સરકારી જમીન પર કરવામાં

આવેલા ગેરકાયદેસર દબાણો સામે કડક કાર્યવાહી હાથ ધરવામાં આવી છે. લાલ દરવાજા વિસ્તારમાં સરકારી મિલકત પર મુકામમાં આવેલી લોખંડી કેબિન (ગલ્લો) હટાવવા માટે પાલિકાએ અગાઉ નોટિસો પાઠવી હતી, પરંતુ દબાણકર્તા દ્વારા તેની અવગણના કરવામાં આવી હતી.

આ અંગે પ્રાંત અધિકારી અને તાલુકા સ્વાગત કાર્યક્રમની સૂચના અન્વયે ચીફ ઓફિસર દ્વારા 2 દિવસની અંતિમ ચેતવણી આપવામાં આવી હોવા છતાં દબાણ ન હટાવતા આખરે પાલિકાએ કડક વલણ અપનાવ્યું હતું.. નગરપાલિકાની ટીમે પોલીસ બંદોબસ્ત અને જેસીબીની મદદથી લોખંડી કેબિન હટાવી દબાણ દૂર કર્યું હતું.

સંતરામપુર નપામાં ભાજપના સભ્ય દ્વારા જ ભ્રષ્ટાચારના આક્ષેપો કરાયાં

ભ્રષ્ટાચાર અંગે

મુખ્યમંત્રી સ્તરે તપાસની માગણી કરવામાં આવી

(પ્રતિનિધિ) સંતરામપુર તા.4 સંતરામપુર નગરપાલિકામાં લાંબા સમયથી ચાલતી નાણાકીય ગેરરીતિઓ અને વહીવટી ભ્રષ્ટાચાર હવે સપાટી પર આવ્યો છે. નગરપાલિકાના જ સભ્ય અને પૂર્વ ઉપપ્રમુખ સંદીપભાઈ પરમારે પાલિકાના વહીવટમાં ચાલતા ગોલમાલ અંગે ગાંધીનગર શહેરી વિકાસ વિભાગ, તકેદારી આયોગ અને પ્રાદેશિક કમિશનરને લેખિત રજૂઆત કરી છે.

સંતરામપુર નગરપાલિકામાં



લાઈટ અને પાણી પુરવઠાના સામાનની ખરીદીમાં પૂરેપૂરું બીલ ચૂકવાયું હોવા છતાં સામાન પૂરેપૂરો આવ્યો નથી. વધુમાં, અંદાજે 1 કરોડથી વધુની કિંમતના રૂફ સોલરની ખરીદી માટે કારોબારી સમિતિના એજન્ડામાં કોઈ ઉલ્લેખ ન હોવા છતાં, મનસ્વી રીતે રેરાવ કરી એજન્સીને વર્ક ઓર્ડર આપી

દેવામાં આવ્યો છે, જે તપાસનો વિષય બન્યો છે.

સંત વિસ્તારમાં આવેલા જૂના તળાવના રિ-બ્યુટિફિકેશનના કામમાં લાંબો સમય થવા છતાં કોઈ પ્રગતિ દેખાતી નથી. એજન્સીને એડવાન્સ પેમેન્ટ અપાયું છે કે કેમ ? તે અંગે પણ શંકા સેવાઈ રહી છે. આ ઉપરાંત, પૂર્વ ચીફ ઓફિસરના

સમયગાળા દરમિયાન થયેલી ભરતીઓ અને અન્ય કામોમાં પણ નિયમોનું ઉલ્લંઘન થયું હોવાના આક્ષેપો છે.

સંતરામપુર નગરપાલિકામાં માહિતી અધિકારના કાયદાનું પણ પાલન થતું નથી અને માહિતી માંગનારને સમયસર વિગતો આપવામાં ઠાગાઠેયા કરવામાં આવે છે. વડોદરા પ્રાદેશિક કમિશનર કચેરી દ્વારા તપાસ માટે અહેવાલ મંગાવાયો હોવા છતાં, આ બાબતે અત્યંત ઢીલી નીતિ અપનાવાઈ રહી હોવાનું જણાય છે. હાલમાં, ભાજપના જ સભ્ય દ્વારા ભ્રષ્ટાચાર વિરુદ્ધ અવાજ ઉઠાવીને મુખ્યમંત્રી પાસે સ્પેશિયલ તજજ્ઞોની ટીમ નિમીને સમગ્ર વહીવટની ત્વરિત તપાસ કરાવવા માંગ કરવામાં આવી છે.

ખેતરમાંઝાટકામશીનના કરંટથી કિશોર દાઝયો

ઈજાગ્રસ્તને

તાત્કાલિક ખંભાતની

કાર્ડિયાક કેર સેન્ટર

હોસ્પિટલ ખાતે

ખસેડવામાં આવ્યો

(પ્રતિનિધિ) ખંભાત તા 4

ખંભાત નજીકના શકરપુર ગામમાં એક ખેતરમાં ઝાટકા મશીનનો કરંટ લાગતા 17 વર્ષીય કિશોર ઈજાગ્રસ્ત થયો હતો. વહેલી સવારે બનેલી આ ઘટના બાદ તેને તાત્કાલિક હોસ્પિટલ ખસેડવામાં આવ્યો હતો, જ્યાં સમયસર સારવાર મળતા તેની હાલત સ્થિર હોવાનું જાણવા મળ્યું છે.

ખંભાતના શકરપુર ગામના રણજીતભાઈ પરમારનો 17 વર્ષીય પુત્ર ચેતન પરમાર શુક્રવારે વહેલી સવારે ખેતરમાં

ગયો હતો. રાત્રિ દરમિયાન કોઈ જાનવર ઝાટકા મશીનની ફેન્સિંગ સાથે અથડાતા તાર તૂટી ગયા હતા. ચેતન જ્યારે ખેતરમાં કામ કરી રહ્યો હતો, ત્યારે અચાનક તે તૂટેલા અને જીવંત વીજ પ્રવાહ ધરાવતા તારના સંપર્કમાં આવી ગયો હતો. વીજ કરંટ લાગવાને કારણે કિશોર સ્થળ પર જ ફસડાઈ પડ્યો હતો. ઈજાગ્રસ્ત ચેતનને તાત્કાલિક ખંભાતની કાર્ડિયાક કેર સેન્ટર હોસ્પિટલ ખાતે ખસેડવામાં આવ્યો હતો, જ્યાં તબીબો દ્વારા તરત જ સારવાર શરૂ કરવામાં આવી હતી. પરિવારજનોના જણાવ્યા અનુસાર સમયસર તબીબી સહાય મળી જવાથી ચેતનની તબિયતમાં સુધારો જોવા મળી રહ્યો છે. તબીબો દ્વારા હજુ પણ તેની સ્થિતિ દેખરેખ રાખવામાં આવી રહી છે.

આણંદ-ખેડા અને મહિસાગર જિલ્લાના સંસ્થા સમાચાર

ચારુસેટ દ્વારા નેશનલ ફિઝીયોથેરાપી કોન્ફરન્સ ‘CHAPCON 2025’ નું આયોજન કરાયું



આણંદ | ચાંગાની ચારુસેટ યુનિવર્સિટી સંલગ્ન એ આ ર આ ઈ પી દ્વારા આયોજિત આ રાષ્ટ્રીય કોન્ફરન્સમાં 150થી વધુ ડેલીગેટ્સે

ફિઝીયોથેરાપીમાં ઇનોવેશન અને નવી ટેકનોલોજીના સમન્વય પર ગહન ચર્ચા કરી હતી. ડો. ચક્રા શુક્લા દ્વારા ઉદ્ઘાટિત આ કાર્યક્રમમાં 10થી વધુ કી-નોટ સેશન અને પેનલ ડિસ્કશન દ્વારા ક્ષેત્રના નિષ્ણાતોએ ક્લિનિકલ પ્રેક્ટિસના આધુનિક પ્રવાહો વિશે માર્ગદર્શન આપ્યું હતું. આ સંશોધનને પ્રોત્સાહન આપવા માટે 60થી વધુ સાયન્ટીફિક પેપર્સ અને પોસ્ટર પ્રેઝન્ટેશન રજૂ કરાયા હતા, જે ક્લિનિકલ એપ્લિકેશન અને થિયરી વચ્ચે સેતુ બાંધવામાં સફળ રહ્યા હતા. પ્રિન્સીપાલ ડો. ધ્રુવ દવેના માર્ગદર્શન હેઠળ સંપન્ન થયેલ આ કોન્ફરન્સમાં મુખ્ય અતિથિ ડો. નેહલકુમાર શાહે વિદ્યાર્થીઓને એથીકલ પ્રેક્ટીસ અને ઇનોવેશન માટે પ્રોત્સાહિત કર્યા હતા.

બીવીએમ કોલેજ ખાતે 63મી એલ્યુમની જનરલ મીટ અને ‘ઉર્જ રીયુનિયન’ ઉત્સાહભેર સંપન્ન



આણંદ | ચારુતર વિદ્યામંડળના અધ્યક્ષ એન્જિનિયર ભીખુભાઈ પટેલના માર્ગદર્શન હેઠળ વિશ્વકર્મા મહાવિદ્યાલય ખાતે 63મી એલ્યુમની જનરલ મીટ અને ‘ઉર્જ રીયુનિયન’

યોજાયું, આ પ્રસંગે પ્રિન્સિપાલ ડો. વિનય પટેલે સંસ્થાની સિદ્ધિઓ જેવી કે UPSC માં સફળતા, 10 જેટલી ઇન્ડસ્ટ્રીઝ સાથે MOU અને નેશનલ લેવલના એવોર્ડ્સ વિશે માહિતી આપી ભૂતપૂર્વ વિદ્યાર્થીઓને સંસ્થાની સાચી શક્તિ ગણાવ્યા હતા. આ કાર્યક્રમ અંતર્ગત મિકેનિકલ એન્જિનિયરિંગ વિભાગમાં વિદ્યાર્થીઓના પ્રેક્ટિકલ જ્ઞાન માટે નવા મોડલ રૂમનું ઉદઘાટન અને વૃક્ષારોપણ પણ કરવામાં આવ્યું હતું.



તા. ૦૬/૦૮/૨૦૨૫ રજા પાના: ૫૮૬૩

ગતિવિધિ

આપના સમાજ, સંસ્થા, સોસાયટી કે જૂથના કાર્યક્રમોને ‘ગુજરાતમિત્ર’ આણંદ પ્રસિદ્ધ કરશે. આપની જાહેર ખબર પ્રેસનોટ, અપસાન નોંધ નીચેના સરનામે મોકલી આપો.

આણંદ : SF-223 એક્વેરીયસ કોમ્પ્લેક્સ, કૃષ્ણ રોડ, ગોપાલ ચોકડી.
E-mail : gujmitraanand@gmail.com

મો. 99784 40509

નડિયાદ : પહેલો માળ, ભારત ભૂવન, તાલુકા પંચાયત સામે, નડિયાદ.
E-mail : gujmitranadadi@gmail.com

સરદાર પટેલ યુનિવર્સિટી દ્વારા ‘સરદાર પટેલ ઇનોવેશન એવોર્ડ-2025’ એનાયત કરાયાં



આણંદ | સરદાર પટેલ યુનિવર્સિટીના સ્ટાટઅપ સેન્ટર (SPSEC) દ્વારા સમાજ, ઉદ્યોગ અને શિક્ષણ ક્ષેત્રે શ્રેષ્ઠ યોગદાન આપતી 6 નવીનતાઓને પદવિદાન સમારોહના પૂર્વ સંધ્યાએ સન્માનિત કરવામાં આવી હતી. કુલપતિ ડો. નિરંજન પટેલની અધ્યક્ષતામાં યોજાયેલા આ કાર્યક્રમમાં મુખ્ય અતિથિ તરીકે પ્રોફ. હરિભાઈ આર. કાનરિયા અને અન્ય મહાનુભાવોની ઉપસ્થિતિમાં વિવેતાઓને નવાજવામાં આવ્યા હતા. આ એવોર્ડમાં ભાષાકીય ગેમ, હુવા શુદ્ધિકરણ જેલ, એઆઈ પશુ સંવર્ધન, વેટેનલ સેનિટેશન ડિવાઇસ, ડિવિટલ રિસર્ચ પ્લેટફોર્મ અને હર્બલ ચોકલેટ્સ જેવા નવીન સંશોધનોનો સમાવેશ થાય છે. આ પહેલનો મુખ્ય ઉદ્દેશ્ય વિદ્યાર્થીઓ અને સ્ટાટઅપ્સને પ્રોત્સાહન આપી સમાજમાં ટેકનોલોજીકલ પ્રગતિ અને સકારાત્મક પરિવર્તન લાવવાનો છે.

આણંદ શહેરની શિશુવિહાર શાળામાં સાંસ્કૃતિક કાર્યક્રમ યોજવામાં આવ્યો



આણંદ | ચરોતર એજ્યુકેશન સોસાયટી સંચાલિત શિશુવિહાર, આણંદ ખાતે શ્રેણી-1 ના બાળકો માટે એક ભવ્ય સાંસ્કૃતિક કાર્યક્રમનું આયોજન કરવામાં આવ્યું હતું,

જેમાં શાળાના 207 જેટલા બાળકોએ ભાગ લઈ પોતાની કલાના કામણ પાથર્યા હતા. આ પ્રસંગે ભૂલકાઓએ લોકપ્રિય ગીતો સહિત મનોરંજક રજૂઆતો કરી હતી. આ ઉપરાંત, વર્તમાન સમયમાં વધતા મોબાઇલના ઉપયોગ અંગે જાગૃતિ લાવતો ખાસ કાર્યક્રમ પણ આકર્ષણનું કેન્દ્ર રહ્યો હતો. આ સંસ્થાના કેમ્પસ ડાયરેક્ટર મહેશભાઈ પટેલ, કરનુરખા કન્યા વિદ્યાલયના આચાર્ય નિરાલીબેન, આર્ટ એન્ડ કાફ્ટ એકેડમીના પ્રવિણભાઈ તથા ડી.એન. હાઈસ્કૂલના આચાર્ય ગિરીશભાઈ પટેલે ઉપસ્થિત રહી બાળકોને પ્રોત્સાહિત કર્યા હતા.

બોરસદના ઝારોલા હાઇસ્કુલના દિવ્યાંગ વિદ્યાર્થી અક્ષયે રાજ્ય કક્ષાએ મેદાન ગજવ્યું



બોરસદ | ઝારોલા હાઇસ્કુલના ધોરણ-9ના દિવ્યાંગ વિદ્યાર્થી અક્ષય ગોવિંદભાઈએ રાજ્ય કક્ષાના સ્પોર્શિયલ ખેલ મહાકુંભમાં ગોળા ફેંકમાં બોન્ગ મેડલ મેળવી શાળા અને રાવપુરા ગામનું નામ રોશન કર્યું છે. અક્ષયે શારીરિક ખામી હોવા છતાં મક્કમતાથી

મેળવેલી સિદ્ધિને કાર્યક્રમમાં ઉપસ્થિત જનમેદનીએ ભારે ઉત્સાહ સાથે વધાવી લીધી હતી. આ સાથે જ સુરત મુકામે યોજાયેલા રાજ્ય કક્ષાના કલા મહાકુંભમાં પણ શાળાના પ્રાથમિક વિભાગના વિદ્યાર્થીઓએ ભવાઈ સ્પર્ધામાં પોતાનું શ્રેષ્ઠ કૌવત બતાવ્યું હતું.

મહીસાગર પોલીસ અને એઆરટીઓ દ્વારા વાહનચાલકોને ‘સેફ્ટીગાર્ડ’ નું વિતરણ કરાયું



લુણાવાડા | લુણાવાડાના ચાર્ટકોશીયા નાકા ખાતે મહીસાગર જિલ્લા ટ્રાફિક પોલીસ, એઆરટીઓ અને મહાકાલ સેનાના સંયુક્ત ઉપક્રમે વાહનચાલકોને પતંગની દોરીથી બચાવવા ‘સેફ્ટીગાર્ડ’ વિતરણનો

કાર્યક્રમ યોજાયો હતો. જિલ્લા પોલીસ અધિક્ષક સફિન હસનની પ્રેરક ઉપસ્થિતિમાં આયોજિત આ કાર્યક્રમનો મુખ્ય ઉદ્દેશ્ય ઉત્તરાયણ દરમિયાન ચાર્જનીઝ દોરીથી થતા જીવલેણ અકસ્માતોને રોકવાનો અને જનજાગૃતિ લાવવાનો છે. એસ.પી. સફિન હસને નાગરિકોને પ્રતિબંધિત ચાર્જનીઝ દોરીનો ઉપયોગ ન કરવા અનુરોધ કર્યો હતો. આ પ્રસંગે ટ્રાફિક પોલીસ સમ ઇમ્પેક્ટર શક્તિસિંહ ઝાવા અને આરટીઓ અધિકારીઓએ વાહનચાલકોને સુરક્ષા ગાર્ડ લગાવી આપી માર્ગ સલામતી અંગેના સંકલ્પ પત્રોનું વિતરણ કર્યું હતું.

આણંદ શહેરની આઈજે પટેલ બી.એડ કોલેજમાં વર્કશોપ યોજવામાં આવ્યો



આણંદ | ચરોતર એજ્યુકેશન સોસાયટી સંચાલીત આઈ.જે. પટેલ બીએડ કોલેજ મોગરી દ્વારા બી.એડ બે વર્ષના અભ્યાસક્રમ અંતર્ગત શિક્ષણમાં નાટક અને કલા વિષય અંતર્ગત ચરોતર એજ્યુકેશન સોસાયટી સંચાલિત પર્ફોર્મિંગ આર્ટ્સ એકેડમીની મુલાકાત ગોઠવવામાં આવી હતી. જ્યાં વિવિધ વિભાગોની માહિતી સંબંધભાઈ સુધારે આપી અલગ અલગ વિભાગના નિષ્ણાતો દ્વારા પ્રેક્ટિકલ કરાવી તેમજ દેશક બાળતંત્રી સમજ આપવામાં આવી હતી. સમગ્ર કાર્યક્રમ ડો. ચક્રોશ પુરોહિત અને નુસરત કાદરી મેડમના માર્ગદર્શન હેઠળ સંપન્ન થયો. આ સમગ્ર કાર્યક્રમનું સંચાલન ડો. અમૃત તીરંગરે કર્યું સફળ આયોજન બદલ સંસ્થાના મંત્રી કેતનભાઈ પટેલ, કેમ્પસ ડિરેક્ટર મહેશભાઈ પટેલે શુભેચ્છા પાઠવી હતી.

તારાપુરની કનેવાલ હાઈસ્કુલમાં ઘરેલુ હિંસા સામે રક્ષણ અને મહિલા જાગૃતિ કાર્યક્રમ યોજાયો



તારાપુર | આણંદ જિલ્લા મહિલા અને બાળ અધિકારીની કચેરી દ્વારા તારાપુર ખાતે ઘરેલુ હિંસા અધિનિયમ-૨૦૦૫ અંતર્ગત મહિલાઓને કાયદાકીય સુરક્ષા અને અધિકારો અંગે માહિતગાર કરવા જાગૃતિ કાર્યક્રમ યોજાયો હતો. આ કાર્યક્રમમાં પીડિત મહિલાઓને મળતી નાણાકીય રાહત, ભરણપોષણ અને 181 અભયમ હેલ્પલાઇન તેમજ ‘સાખી-વન રોપ સેન્ટર’ ની કામગીરી વિશે નિષ્ણાતો દ્વારા વિસ્તૃત માર્ગદર્શન આપવામાં આવ્યું હતું. જેન્ડર સ્પેશિયાલિસ્ટ દ્વારા વ્હાલી દિકરી યોજના અને ગંગા સ્વરૂપા આર્થિક સહાય જેવી વિવિધ મહિલા કલ્યાણકારી યોજનાઓની ખાબકારી આપી હતી.

જ્ઞાનચક્ર વિદ્યા